

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రజాత సమోచారం

తెలంగాణ తెలుగు దినపత్రిక

Prop: Syed Inkeeshaf Ali

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 15 సంచిక : 102 ఆదిలాబాద్ ఎడిటర్ - సయ్యద్ కలీం గురువారం, 16 అక్టోబర్ 2025 పేజీలు : 4 వెల : 2/-

జాబ్‌హిల్స్ ఉపఎన్నిక వేళ రాజకీయ పార్టీలకు

ఎన్నికల సంఘం దివ్వుతెరిగే షాక్!

ఎన్నికల నియమావళి కట్టుదిట్టం!

హైదరాబాద్ : తెలంగాణ రాష్ట్రంలో జూబ్లీహిల్స్ ఉప ఎన్నిక కోసం హోరా హోరాగా పోరు కొనసాగుతుంది. జూబ్లీహిల్స్ ఎన్నికల బరిలో అన్ని రాజకీయ పార్టీలు అమీతుమీ తేల్చుకోవడానికి సిద్ధమయ్యాయి. ఇప్పటికే ఎన్నికల ప్రచారాన్ని కొనసాగిస్తూ తమ పార్టీని ఆదరించాలని ఎవరికివారు ప్రజలను విజ్ఞప్తి చేస్తున్నారు. తమదైన పందాలో ప్రత్యర్థి పార్టీల పైన విరుచుకుపడుతున్నారు. **ఎన్నికలకు కేంద్ర ఎన్నికల సంఘం కఠిన నిబంధనలు...** సోషల్

మీడియా వేదికగా ఎన్నికల ప్రచారాన్ని జోరుగా సాగిస్తున్నారు. ప్రస్తుతం ప్రతి ఒక్కరు మొబైల్ ఫోన్‌ను వినియోగిస్తున్న క్రమంలో ఎన్నికల ప్రచారానికి సోషల్ మీడియాను ప్రధాన వాహికగా వాడుతున్నారు. ఒక జూబ్లీహిల్స్ ఎన్నికలను దృష్టిలో పెట్టుకునే కాకుండా, బీహార్, జమ్మూ కాశ్మీర్ తో పాటు ఐదు రాష్ట్రాలలోని ఎనిమిది సెగ్మెంట్లలో ఉప ఎన్నికల నేపథ్యంలో ఈ నిబంధనలను కఠినంగా అమలు చేయనున్నట్లు కేంద్ర ఎన్నికల సంఘం పేర్కొంది.



ప్రతి ప్రకటనకు తప్పనిసరిగా ముందస్తు అనుమతి... ఎన్నికలు జరిగే ప్రతి చోట ఎన్నికల ప్రచారంలో పాదర్శకతను పెంచే విధంగా చర్యలు తీసుకోవడానికి కేంద్ర ఎన్నికల సంఘం నిర్ణయం తీసుకుంది. రాజకీయ పార్టీలు, అభ్యర్థులు, సోషల్ మీడియా, వెబ్సైట్లు, ఎలక్ట్రానిక్ మీడియాలో ఇచ్చే ప్రతి ప్రకటనకు తప్పనిసరిగా ముందస్తు అనుమతి తీసుకోవాలని స్పష్టం చేసింది. ప్రకటనల కంటెంట్ ను పరిశీలించి అనుమతులు ఇచ్చేందుకు రాష్ట్ర, జిల్లా స్థాయిలో మీడియా సంస్థికేషన్ అండ్ మానిటరింగ్ కమిటీ ఏర్పాటు చేస్తున్నట్లు పేర్కొంది. **ఎన్నికలు ముగిసిన 75 రోజులలోగా సమర్పించాలి...** ఈ కమిటీల నుండి గ్రీన్ సిగ్నల్ వచ్చిన తర్వాత పార్టీలు, అభ్యర్థులు తమ ప్రకటనలను ప్రసారం చేయవలసి ఉంటుంది. నిబంధన కేవలం

ప్రకటనలకే పరిమితం కాదు. నామినేషన్ డాఖలు చేసే సమయంలోనే అభ్యర్థులు, పార్టీలు తమ అధికారిక సోషల్ మీడియా ఖాతాలు, అంతేకాకుండా ప్రకటనల రూపకల్పన కోసం ఆయన ఖర్చుతో సహా ప్రచారానికి సంబంధించిన పూర్తి వ్యయ వివరాలను ఎన్నికలు ముగిసిన 75 రోజులలోగా సమర్పించాలని పేర్కొంది. **పెయిడ్ న్యూస్ అని అనుమానం వస్తే కఠిన చర్యలు...** డిజిటల్ ప్రచారం పైన పూర్తి నియంత్రణను తీసుకురావాలని ఎన్నికల సంఘం భావిస్తున్న క్రమంలోనే ఈ నిర్ణయం తీసుకుంది. వివిధ మీడియా మాధ్యమాలలో వచ్చే వార్తలను MCMC బృందాలు నిశితంగా గమనిస్తాయని, పెయిడ్ న్యూస్ అని అనుమానం వస్తే కఠిన చర్యలు తీసుకుంటామని ఎన్నికల సంఘం హెచ్చరికలు జారీ చేసింది.

నేను నా తొవ్వ వెతుక్కుంటున్నా.. కవిత సంచలన ప్రకటన



హైదరాబాద్ : జాగృతి జనం బాట పేరుతో కలవకుంట్ల కవిత తెలంగాణలోని జిల్లాల్లో యాత్ర చేసేందుకు సిద్ధమయ్యారు. ఈ సందర్భంగా బుధవారం నాడు యాత్రపై మీడియాతో కవిత మీట్లూడుతూ.. నాలుగు నెలల పాటు యాత్ర ఉంటుందని.. ప్రతి జిల్లాల్లో రెండు రోజులు ఉంటామన్నారు. జిల్లాల్లో ఉన్న అన్ని వర్గాల ప్రజలతో కలిసి మాట్లాడతామని చెప్పారు. సామాజిక తెలంగాణ కోసం ఏం చేయాలనే విషయాలను ప్రజల నుండి తెలుసుకుంటామన్నారు. సామాజిక తెలంగాణ అంటే నినాదం కాదు విధానమని వివరించారు. తాము ఉన్నన్ని రోజులు సామాజిక తెలంగాణ కోసం పనిచేస్తామని స్పష్టం చేశారు. ప్రజాస్వామ్యంలో ప్రజలే గురువులన్నారు. పెద్ద పెద్ద నాయకులను కూడా ప్రజలు ఓడించి ఇంట్లో కూర్చోపెట్టారని గుర్తుచేశారు. ప్రజల దగ్గరికి వెళ్లి సమస్యలు తెలుసుకుంటామని కవిత అన్నారు. **అది కరెక్ట్ కాదు...** కేసీఆర్ ఫోటో లేకుండానే యాత్ర చేస్తామన్నారు కవిత. కేసీఆర్ లేకుండా తెలంగాణ రాలేదని.. అయితే కేసీఆర్ ఫోటో పెట్టుకుంటే నైతికంగా కరెక్ట్ కాదని చెప్పుకొచ్చారు. 'నేను నా తొవ్వ వెతుక్కుంటున్నా' అని అన్నారు కవిత. జాగృతి పెట్టినప్పుడు కూడా కేసీఆర్ ఫోటో పెట్టలేదన్న విషయాన్ని ఈ సందర్భంగా గుర్తు చేశారు. జాగృతి పెట్టినప్పుడు జయశంకర్ ఫోటో పెట్టామన్నారు. కేసీఆర్ కు పుట్టడం తన అదృష్టమని.. 'మా దారులు వేరే అయినప్పుడు నా లైన్ నేను తీసుకోవడం కరెక్ట్' అని అన్నారు. కేసీఆర్ ఒక పార్టీకి అధ్యక్షుడిగా ఉన్నారు.. ఆ పార్టీ నుండి తనను సస్పెండ్ చేశారని తెలిపారు. నైతికంగా కరెక్ట్ కాదనే కేసీఆర్ ఫోటో తీసేస్తున్నట్లు వెల్లడించారు. దుర్మార్గుల నుంచి తట్టును కాపాడేందుకు తీవ్ర ప్రయత్నాలు చేశానని కవిత సంచలన వ్యాఖ్యలు చేశారు.

కుట్రతో బయటకు వంపారు... జాగృతి మొదటి నుంచి స్వతంత్రంగా పని చేసిందని.. కేసీఆర్ నుంచి ఒక్క ఆలోచన తీసుకోలేదన్నారు. తాను బీఆర్ఎస్ లో చేరిన తర్వాత పార్టీతో జాగృతి అనుసంధానంగా పని చేసిందని వివరించారు. తన సస్పెన్షన్ కు కారణాలను విశ్లేషించుకు న్నానని తెలిపారు. పేగులు తెగేదాక తెలంగాణ కోసం కోట్లాదానని అన్నారు. భౌగోళిక తెలంగాణ సాధించుకున్నామని.. సామాజిక తెలంగాణ సాధించుకోలేకపోయామని వ్యాఖ్యలు చేశారు. సామాజిక తెలంగాణ కోసం మాట్లాడడం తప్పా అని ప్రశ్నించారు. ఏదో తప్పు మాట్లాడినట్లు చూపించి కుట్ర చేసి బయటకి పంపారని మండిపడ్డారు. **ప్రభుత్వంపై విమర్శలు...** ఈ ప్రభుత్వం పట్ల సానుకూలంగా ఉన్న రంగంలో లేదన్నారు. అనేక సమస్యలు తెలంగాణను పట్టి పీడిస్తున్నాయన్నారు. ప్రభుత్వం సమస్యల పరిష్కారాన్ని పక్కన పెట్టి ప్రతిపక్షాలను తిట్టడమే పనిగా పెట్టుకుందని మండిపడ్డారు. ఎనిమిది మంది బీజేపీ ఎంపీలను గెలిచిస్తే ఒక్క రూపాయి కూడా తేలేకపోతున్నారని విమర్శించారు. పది సంవత్సరాల్లో తెచ్చిన ఫలితాలు ఇప్పుడు అందడం లేదని కవిత వ్యాఖ్యలు చేశారు. **రాజీనామాపై...** 'పార్టీ వద్దనుకున్నాక పదవి ఎందుకు. చాలా క్లాంటితో ఎమ్మెల్సీ పదవికి రాజీనామా చేశా. రాజీనామా చేసిన తర్వాత కూడా ఆమోదించడం లేదు. రాజీనామా చేసిన తర్వాత కాంగ్రెస్ రాజకీయం ఏంటో? పార్టీ పెట్టాలో లేదో ఇప్పటికీ క్లాంటి లేదు. ప్రజలతో మాట్లాడిన తర్వాత నిర్ణయం తీసుకుంటాను. ప్రజలే గురువులు. కాబట్టి ఏం చేయాలో వారినే చూసుకురా. కేసీఆర్ కు మచ్చ రాకుండా ఉండాలనే ప్రయత్నం చేశాను. కానీ నన్ను ఆ పార్టీ నుంచి సస్పెండ్ చేశారు. దారులు చేసినప్పుడు దైర్యం ఉండాలి. బనకవద్ద, గోదావరి జలాలు లాంటి అన్ని అంశాలను మాట్లాడుతాం. యూరియా నుండి బస్సుల దాకా అన్ని రంగాల్లో సమస్యలు ఉన్నాయి. జూబ్లీహిల్స్ చిన్న విషయం. ఉపఎన్నికతో జాగృతికి సంబంధం లేదు' అని కలవకుంట్ల కవిత స్పష్టం చేశారు. **యాత్ర పోస్టర్ విడుదల...** జాగృతి జనం బాట పోస్టర్ ను కవిత విడుదల చేశారు. పోస్టర్ పై తెలంగాణ తల్లి, జయశంకర్ ఫోటోలు ఉన్నాయి. కేసీఆర్ ఫోటో లేకుండానే కవిత పోస్టర్ ను విడుదల చేశారు. అంతేకాకుండా కేసీఆర్ ఫోటో తీసేయడానికి కారణాలు కూడా కవిత మీడియా సమావేశంలో చెప్పుకొచ్చారు.



అభివృద్ధి పాలనకు, అరాచక పాలనకు జరుగుతున్న ఉపఎన్నిక: కేటీఆర్
హైదరాబాద్ : తెలంగాణలో మరోసారి గులాబీ పార్టీ జైత్రయాత్ర జూబ్లీహిల్స్ నుంచే ప్రారంభం కాతోతున్నదని బీఆర్ఎస్ పార్టీ వర్కింగ్ ప్రెసిడెంట్ కేటీఆర్ స్పష్టం చేశారు. తమ అభ్యర్థి మాగంటి సునీతకు అన్ని వర్గాల నుంచి మద్దతు వెల్లువెత్తుతున్నదని ధీమా వ్యక్తం చేశారు. అన్ని వర్గాల మద్దతు, అండతో తమ పార్టీ అభ్యర్థి సునీత ఘన విజయం సాధించబోతున్నదని వ్యాఖ్యానించారు. రెండు సంవత్సరాల ఈ విఫల కాంగ్రెస్ ప్రభుత్వానికి, పార్టీకి బుద్ధి చెప్పడానికి ప్రతి ఒక్కరూ మాగంటి సునీతకు మద్దతు ఇవ్వాలని కేటీఆర్ విజ్ఞప్తి చేశారు. జూబ్లీహిల్స్ లో జరుగుతున్న ఎన్నిక పార్టీల వ్యర్థలో జరుగుతున్న ఎన్నిక కాదని.. ఈ ఉప ఎన్నిక ఇద్దరు వ్యక్తుల ఎన్నిక కాదని చెప్పారు. ఈ ఎన్నిక పదేండ్ల అభివృద్ధి పానకి.. రెండు సంవత్సరాల అరాచక పాలనకి మధ్య జరుగుతున్న ఉపఎన్నిక అని పేర్కొన్నారు. పదేండ్ల రైతుబంధు పాలనకు, రెండు సంవత్సరాల రాక్షస పాలనకి మధ్య జరుగుతున్న ఎన్నిక అని ఘాటు వ్యాఖ్యలు చేశారు. బీఆర్ఎస్ అభ్యర్థి మాగంటి సునీత నామినేషన్ కు వెళ్ళేముందు ఈ మేరకు బుధవారం కేటీఆర్ మీడియాతో మాట్లాడారు. జూబ్లీహిల్స్ లో ఆడబిడ్డ గెలుపు కోసం రాష్ట్రంలోని కోటి 67 లక్షల మంది ఆడబిడ్డలు ఎదురుచూస్తున్నారని చెప్పుకొచ్చారు. ఈమె గెలుపుతోనేనా ప్రభుత్వం ఆడబిడ్డలకు ఇచ్చిన హామీ మేరకు నెలకు రూ.2500 ఇస్తుందని ఆశిస్తున్నట్లు చెప్పారు. లక్షల మంది రైతన్నలు సునీత గెలుస్తుందని ఆశిస్తున్నారని అభిప్రాయపడ్డారు. రెండు లక్షల ఉద్యోగాలు ఇస్తామని చెప్పి, తర్వాత మోసపోయిన యువతి యువకులు ఎన్నికలో కాంగ్రెస్ ను ఓడించేందుకు చూస్తున్నారని విమర్శించారు. తమ ఇట్ట కాలగిట్టిన అరాచకాలను చూసిన తర్వాత, ఈ ఎన్నికలో బీఆర్ఎస్ గెలవాలని, ఆ అరాచకాలు ఆగాలని హైదరాబాద్ నగర పేదలు చూస్తున్నారని అన్నారు. కాంగ్రెస్ పార్టీ ఒక ఇల్లు కూడా హైదరాబాద్ లో కట్టలేదని దుయ్యబట్టారు. కేసీఆర్ హైదరాబాద్ లో నిర్మించిన లక్ష ఇళ్లు, ఇచ్చిన ఇళ్ల పట్టాలు, ఇతర అభివృద్ధి, సంక్షేమ కార్యక్రమాలు అన్నీ కూడా హైదరాబాద్ నగర ప్రజలకు గుర్తున్నాయని వ్యాఖ్యానించారు. కాంగ్రెస్ చేతిలో మోసపోయిన మైనార్టీలకు ఈ ఎన్నిక ఒక అవకాశంగా భావిస్తున్నారని అభిప్రాయపడ్డారు. తమకు ఇచ్చిన బీసీ డిక్లరేషన్, రిజర్వేషన్లు అన్నీ మోసమని, ఈ అంశంలో గుణపాఠం చెప్పడానికి రాష్ట్రవ్యాప్తంగా బీసీ నిర్ధంగా ఉన్నారని మండిపడ్డారు.



హైదరాబాద్ : జూబ్లీహిల్స్ అసెంబ్లీ ఉపఎన్నిక రసవత్తరంగా మారతోందే.. ఎందుకంటే బీజేపీ కూడా తన అభ్యర్థిగా లంకల దీపక్ రెడ్డిని ప్రకటించింది. కాంగ్రెస్ తరపున వల్లూ సవీన్ కుమార్ యాదవ్, బీఆర్ఎస్ అభ్యర్థిగా మాగంటి సునీత పోటీచేస్తున్న విషయం తెలిసిందే. వల్లూ, మాగంటి కొద్దిరోజులుగా ప్రచారం కూడా చేసుకుంటున్నారు. బీజేపీ అభ్యర్థి ప్రకటనతో మూడు ప్రధాన పార్టీల అభ్యర్థుల విషయంలో స్పష్టత వచ్చింది. అయితే ఇక్కడ ఇంట్రెస్టింగ్ పాయింట్ ఏమిటంటే ప్రస్తుతం తెలంగాణలో బీసీ వాదన చాలా బలంగా వినబడుతోంది. ఇలాంటి సమయంలో కాంగ్రెస్ మాత్రమే బీసీ అభ్యర్థిని పోటీలోకి దింపింది. మిగిలిన ఇద్దరు అభ్యర్థులు అగ్రవర్గాలకు చెందిన వాళ్ళే. పైగా కొన్ని బీసీ సంఘాల్లో రెడ్డి సామాజికవర్గంపై తీవ్రవ్యతిరేకత కనబడుతోంది. రెడ్డుకు వ్యతిరేకంగా సోషల్ మీడియాలో వెల్లువెత్తుతున్న పోస్టల్ ఇందుకు ఉదాహరణ. రెడ్డపై ఒక్కసారిగా బీసీల్లో వ్యతిరేకత పెరిగిపోవడానికి కారణం ఏమిటి ? ఏమిటంటే బీసీలకు ముఖ్యమంత్రి ఎనుముల రేవంత్ రెడ్డి ప్రభుత్వం స్థానికసంస్థల ఎన్నికల్లో 42శాతం

రిజర్వేషన్లు కేటాయిస్తూ జీవో జారీచేసిన విషయం తెలిసిందే. అయితే ఆ జీవోను సవాలు చేస్తూ రెడ్డిజాగృతి అనే సంస్థ అధ్యక్షుడు బుట్టెంగారి మధువరెడ్డి హైకోర్టులో కేసు వేశారు. కేసు ఫలితంగా జీవో అమలుపై నిలిపేస్తు హైకోర్టు స్టే ఇచ్చింది. ఎప్పుడైతే హైకోర్టు రిజర్వేషన్ అమలుపై స్టే విధించిందో అప్పుడినుండి బీసీ సంఘాలు బాగా మండిపోతున్నాయి. జీవో అమలును సవాలు చేయటంతో ఆగని బుట్టెంగారి సోషల్ మీడియాలో బీసీలను కించపరుస్తూ పోస్టులు పెడుతున్నారు. అలాగే బీసీలకు వ్యతిరేకంగా ప్రకటనలు కూడా చేస్తున్నారు. బుట్టెంగారి పోస్టులన్నీ సోషల్ మీడియాలో బాగా వైరల్ అవుతున్నాయి. దాంతో బీసీ సంఘాలు బుట్టెంగారి మీదనే కాకుండా రెడ్డి సామాజికవర్గం మీద తీవ్రస్థాయిలో మందుతున్నాయి. ఇలాంటి సమయంలో జరుగుతున్న జూబ్లీహిల్స్ అసెంబ్లీ ఉపఎన్నికలో బీజేపీ అభ్యర్థిగా లంకల దీపక్ రెడ్డి, బీఆర్ఎస్ అభ్యర్థిగా మాగంటి సునీత పోటీచేస్తున్నారు. కాంగ్రెస్ తరపున మాత్రమే బీసీ అభ్యర్థి సవీన్ పోటీలో ఉన్నారు. కాబట్టి నియోజకవర్గంలోని బీసీల ఓట్లు ఎవరికి పడతాయి ? అన్నది పెద్ద ప్రశ్నగా మారింది.

రీవెన్యూ పోర్టులో నెగేటివ్ రేట్?

రసవత్తరంగా మాలిన జూబ్లీహిల్స్ 'ఉప' రాజకీయం!!

కారణం ఏమిటంటే బీసీ అభ్యర్థి కాబట్టి సవీన్ కు బీసీలు ఓట్లస్తారా ? లేకపోతే రేవంత్ ను వ్యతిరేకిస్తూ అభ్యర్థిని కూడా బీసీలు వ్యతిరేకిస్తారా అన్నది అర్థంకావలసిందే. అలాగే బీఆర్ఎస్, బీజేపీ అభ్యర్థులు ఇద్దరు అగ్రవర్గాలకు చెందిన వారే. వీరిలో మాగంటి సునీత దివంగత ఎంఎల్ఎ, భర్త మాగంటిగోపీనాథ్ మరణం తాలూకా సింపర్తి ఓట్లపైనే ఎక్కువగా ఆధారపడినట్లు అర్థమవుతోంది. జూబ్లీహిల్స్ నియోజకవర్గాన్ని రేవంత్ ప్రభుత్వం ఏమీ డెవలప్ చేయలేదని బీఆర్ఎస్ వర్కింగ్ ప్రెసిడెంట్ కేటీఆర్, మాజీమంత్రి హరీష్ రావు తదితరులు చేస్తున్న ఆరోపణలు విచిత్రంగా ఉన్నాయి. విచిత్రం ఎందుకంటే రేవంత్ ప్రభుత్వం జూబ్లీహిల్స్ నియోజకవర్గాన్ని అభివృద్ధి చేయలేదంటే అంతకుముందున్న బీఆర్ఎస్ ప్రభుత్వం కూడా ఏమీ డెవలప్ చేయలేదనే కదా అర్థం ? తొమ్మిదిన్నరేళ్ళు అధికారంలో ఉన్నది బీఆర్ఎస్, పైగా గోపీ హ్యాట్రీక్ ఎంఎల్ఎ కూడా. అంటే గోపి మూడుసార్లు జూబ్లీహిల్స్ నియోజకవర్గం ఎంఎల్ఎగా ఉన్నా ఎలాంటి డెవలప్ చేయలేదనే కదా అర్థం ? మూడోసారి ఎంఎల్ఎ అయిన కాద్వేలలకల్ చనిపోయానా అంతకుముందు తొమ్మిదిన్నరేళ్ళు గోపీనే కదా ఎంఎల్ఎగా పనిచేసింది. ఏకాణంలో చూసినా రేవంత్ ప్రభుత్వంపై కేటీఆర్, హరీష్ చేస్తున్న ఆరోపణలు తిరిగి వాళ్ళకే రివర్సు కొడతాయనటంలో సందేహంలేదు. తాము కూడా నియోజకవర్గాన్ని

డెవలప్ చేయలేదు కాబట్టి బీఆర్ఎస్ నేతలు సింపర్తి ఓట్లపైనే ఎక్కువగా ఆధారపడినట్లు అర్థమవుతోంది. చివరగా లంకల దీపక్ దీపక్ విషయం చూస్తే పోయిన ఎన్నికల్లో కూడా బీజేపీ తరపున పోటీచేసి ఓడిపోయాడు. 2023 ఎన్నికల్లో దీపక్ కు సుమారు 18 వేల ఓట్లుచ్చాయి. పోయిన ఎన్నికల్లో ఓడిపోయాడు కాబట్టి ఆ సింపర్తితో జనాలు ఉపఎన్నికలో ఓట్లువేసి గెలిచిస్తారనే అంచనాతో బీజేపీ మళ్ళీ దీపక్ కే టికెట్ ఇచ్చినట్లుంది. అంతేకాకుండా జూబ్లీహిల్స్ నియోజకవర్గంలో దీపక్ కు గట్టి ప్రత్యామ్నాయం కూడా దొరకలేదేమో. ఇక్కడ గమనించాల్సిన విషయం ఏమిటంటే నియోజకవర్గంలో సుమారు 3.99 లక్షల ఓట్లున్నాయి. ఇందులో బీసీల ఓట్లు సుమారుగా 2 లక్షలున్నాయి. 2 లక్షల బీసీ ఓట్లలో మూడువల ఓట్లు ఎన్ని అన్నవిషయంలో క్లారిటీలేదు. తర్వాత ముస్లిం మైనారిటీ ఓట్లు సుమారు 98 వేలదాకా ఉన్నాయి. సామాజికవర్గాల ఓట్లను బట్టిస్తూనే బీసీ, ముస్లింల ఓట్ల గెలుపును నిర్ణయిస్తుంది. వీటి తర్వాత రెడ్డి, కమ్మ, వర్గ, ఇతర సామాజికవర్గాల ఓట్లున్నాయి. ఒకవేళ సామాజికవర్గాల పరంగా బీసీల ఓట్లలో చీలికవస్తే బీసీ ఓట్లు సవీన్ కు, రెడ్డి ఓట్లు లంకలకు, కమ్మ ఓట్లు మాగంటికి పోవువ్వతాయో అనే సందేహాలు పెరిగిపోతున్నాయి. ప్రస్తుత బీసీవాదన కాంగ్రెస్ అభ్యర్థి గెలుపుకు అంతవరకు సహకరిస్తుందో చూడాలి.

సంపాదకీయం

ప్రభాత సమీచారం
తెలంగాణ తెలుగు దినపత్రిక

ఆప్షనిస్మాన్తో దోస్తీ వెనుక వ్యూహమేంటి?

భారత్ పర్మిటన్ వెనుక రాజకీయం!

ఇన్సాక్షగా పాకిస్తాన్కు మిత్రదేశంగా ఉన్న ఆఫ్ఘనిస్తాన్ ఇప్పుడు తన వైఖరి మార్చుకోవడం, భారత్తో బంధం బలోపేతం చేసుకోవడానికి ఆసక్తి చూపడం ఆసియా రాజకీయాల్లో హాట్ టాపిక్ గా మారింది. ముఖ్యంగా ఇటీవల తాలిబన్ విదేశాంగ మంత్రి భారత్ పర్యటన “భారత్ అంటే ప్రాణం ఇస్తాం” అంటూ తాలిబన్ వర్గాలు చేసిన ప్రకటనలు రెండు దేశాల సంబంధాలపై కొత్త ఊహగానాలకు తెరలేపాయి. ఇది కేవలం మైత్రా? లేక సుదీర్ఘ వ్యూహాత్మక ఎత్తుగడలో భాగమా? అనేది చర్చనీయాంశంగా మారింది.

భారత్ పెట్టుబడుల రక్షణ కీలకం!... గత రెండు దశాబ్దాల్లో భారత్ ఆఫ్ఘనిస్తాన్లో సుమారు \$3 బిలియన్లకు పైగా భారీగా పెట్టుబడులు పెట్టింది. మౌలిక వసతులు, విద్య, ఆరోగ్యం, నీటి వనరుల అభివృద్ధి వంటి రంగాలకు భారత్ అండగా నిలిచింది. సల్మా ద్యూమ్, జారంజ్-డెలారమ్ హైవే, ఆఫ్ఘన్ పార్లమెంట్ భవనం వంటి కీలక ప్రాజెక్టులు ఆఫ్ఘన్ నిర్మాణంలో భారత్ పాత్రను చాటుతున్నాయి. తాలిబన్ తిరిగి అధికారంలోకి వచ్చిన తర్వాత, ఈ భారీ పెట్టుబడుల భవిష్యత్తుపై అనిశ్చితి నెలకొంది. ఈ నేపథ్యంలో తాలిబన్తో కనీసం అవగాహన కుదుర్చుకోకపోతే ఈ పెట్టుబడులు, నిర్మాణాలు వృధా అయ్యే ప్రమాదం ఉందని నిపుణులు హెచ్చరిస్తున్నారు. అందుకే, ఈ పెట్టుబడులను రక్షించుకోవడం భారత్కు తక్షణ ప్రాధాన్యతగా ఉంది.

తాలిబన్ వైఖరిలో మార్పుకు కారణాలేంటి?... సాంప్రదాయకంగా భారత్పై శత్రుత్వ ధోరణిలో ఉన్న తాలిబన్ ఇటీవల తన వైఖరిని మార్చుకోవడం ఆసక్తికరమైన పరిణామం. చైనా, పాకిస్తాన్లతో బంధాలను కొనసాగిస్తూనే భారత్తో సానుకూల సంభాషణలు జరుపుతోంది. దీని వెనుక రెండు ప్రధాన కారణాలు ఉండొచ్చని విశ్లేషకులు భావిస్తున్నారు: ప్రపంచ దేశాల నుంచి, ముఖ్యంగా భారత్ వంటి కీలక ప్రాంతీయ శక్తి నుంచి అంతర్జాతీయ గుర్తింపు పొందాలనే ప్రయత్నం. భారత్ సహకారంతో గతంలో ఆగిపోయిన వాణిజ్య మార్గాలు మరియు అభివృద్ధి ప్రాజెక్టులు తిరిగి ప్రారంభించాలన్న లక్ష్యం. అయితే, తాలిబన్ వైఖరిలో ఈ మార్పు నిజంగా అంతర్గత మార్పు? లేక కేవలం ఆర్థిక ప్రయోజనాల కోసం తాత్కాలికంగా అనుసరిస్తున్న దౌత్య వ్యూహమా? అన్నది కాలమే నిర్ణయించాలి.

భారత్కు దొరికే వ్యూహాత్మక అవకాశాలు... తాలిబన్తో సంబంధాలు మెరుగుపడటం భారత్కు అనేక వ్యూహాత్మక లాభాలను అందించే అవకాశం ఉంది. అఫ్ఘనిస్తాన్లోని తన కీలక ప్రాజెక్టులను కాపాడుకోవడం. మధ్య ఆసియా దేశాలతో వాణిజ్యాన్ని విస్తరించడానికి కీలకమైన ఆఫ్ఘనిస్తాన్ మార్గాన్ని తిరిగి ఉపయోగించుకునే అవకాశం. **ఉగ్రవాద నియంత్రణ...** ఆఫ్ఘాన్ ను భారత్కు వ్యతిరేకంగా ఉగ్రవాద కార్యకలాపాలకు వేదికగా ఉపయోగించకుండా నిరోధించే దౌత్యపరమైన అవకాశం. అయితే, ఈ దౌత్యంలో భారత్ మానవ హక్కులు, మహిళా స్వేచ్ఛ, విద్య వంటి అంశాలపై తన చిత్తశుద్ధిని, నిబద్ధతను కొనసాగించాల్సిన బాధ్యత ఉంది.

ఆసియా శక్తిగా భారత్ పాత్ర బలోపేతం... తాలిబన్తో భారత్ సంభాషణ ప్రారంభించడం, ముఖ్యంగా ఆఫ్ఘనిస్తాన్లో చైనా-పాకిస్తాన్ కూటమి ప్రభావాన్ని తగ్గించేందుకు ఉద్దేశించిన వ్యూహాత్మక అడుగు కావొచ్చు. అలాగే, రష్యా, ఇరాన్, మధ్య ఆసియా దేశాల ప్రయోజనాలకు అనుగుణంగా వ్యవహరిస్తూ, ప్రాంతీయ రాజకీయాల్లో భారత్ తన స్థానం మరింత బలోపేతం చేసుకోవచ్చు.

ఆఫ్ఘాన్తో మైత్రి కేవలం ఒక దౌత్యపరమైన సంకేతం మాత్రమే కాదు. ఇది ఆసియా భౌగోళిక రాజకీయాల్లో భారత్ తన వ్యూహాత్మక స్థిరత్వాన్ని, ప్రాంతీయ శక్తిగా తన ప్రాభవాన్ని నిర్ధారించుకునే కీలక ప్రయత్నం. అయితే, వ్యూహాత్మక ప్రయోజనాలు, మానవ విలువల మధ్య సమతుల్యం సాధించడమే ప్రస్తుతం భారత విదేశాంగానికి అత్యంత క్లిష్టమైన పరీక్షగా మారింది.

కోస్తున్నారు.. ఆరబోస్తున్నారు..!



నల్గొండ: వానకాలం వరి కోతలు ప్రారంభమయ్యాయి. ఇప్పటికే ఉమ్మడి నల్గొండ జిల్లాలో రైతులు ప్రభుత్వం ఏర్పాటు చేసిన కొనుగోలు కేంద్రాలకు తీసుకొచ్చి ఆరబోస్తున్నారు. నల్గొండ జిల్లా తిప్పర్తి మండలంలో తొలి ధాన్యం కొనుగోలు కేంద్రాన్ని జిల్లా పాలనాధికారి ఇలా త్రిపాటి బుద్ధవారం ప్రారంభించారు. దౌర్జ ధాన్యం క్వింటాల్కు మద్దతు ధర ఏ గ్రేడ్ రకానికి రూ.2,389, బీ గ్రేడ్ రకానికి 2,369 చెల్లించనున్నారు. సూర్యాపేట, యాదాద్రి భువనగిరి జిల్లాల్లో మరోవారం రోజుల్లో కేంద్రాలు ప్రారంభం కానున్నాయి. సన్న ధాన్యానికి రూ.500 బోనస్ ఇవ్వనున్న నేపథ్యంలో వాటికి సంబంధించిన వేర్వేరు కేంద్రాలు ఏర్పాటు చేయనున్నారు. వీటిని త్వరితగతిన ఏర్పాటు చేయకుంటే మిర్జాలగూడ, కరీంనగర్, నిజామాబాద్, సూర్యాపేట, వరంగల్ లాంటి ప్రాంతాల్లో రైతులు మిల్లర్లను ఆశ్రయించి పెట్టుబడి ఖర్చుల కోసం నిలువ దోపిడీకైనా సిద్ధమవుతున్నారు.

ఉమ్మడి నల్గొండ జిల్లాలో దౌర్జరకం- 14 లక్షలు, సన్నరకం-10 లక్షలు.. రెండు కలిపి మొత్తం 24 లక్షల మెట్రిక్ టన్నుల ధాన్యం దిగుబడి వస్తుందని వ్యవసాయ అధికారులు అంచనా వేశారు. ఇందులో ప్రభుత్వం తెలిచే కొనుగోలు కేంద్రాలకు 13.60 లక్షల మెట్రిక్ టన్నుల మేర ధాన్యం తీసుకువచ్చే అవకాశాలున్నాయని

పౌరసరఫరాల, మార్కెటింగ్ శాఖాధికారులు అంచనా వేస్తున్నారు. పెట్టుబడి ఖర్చుల కోసం అమ్ముతున్నాను **గుగులేతు రాములు, సూర్యాపేట** నేను పది ఎకరాలలో పరిసాగు చేస్తే వంద బస్తాల ధాన్యం తిరుమలగిరి మార్కెట్కు తెచ్చాను. వర్షాకాలం వంట రక్షించుకునే పరిస్థితులు లేవు. అక్టోబరు 1 నుంచే గ్రామాల్లో ఐకీ కొనుగోలు కేంద్రాలు ప్రారంభిస్తారని అనుకున్నా.. కానీ, చేయలేదు. దీంతో చేతికొచ్చిన పంటను అమ్మడానికి మార్కెట్కు తీసుకొచ్చాను. ఎంత ధర వచ్చినా అమ్మిపోతాను. మిగిలిన పంట సూర్యుడికి, పెట్టుబడి ఖర్చులకు డబ్బులు అవసరం ఉన్నాయి. కొర్రలు విధించకుండా కొనుగోలు చేయాలి తండు కొండయ్య, గంగన్నపాలెం, తిప్పర్తి, నల్గొండ కేంద్రాల్లో అధికారులు కొర్రలు విధించకుండా మొత్తం ధాన్యం కొనుగోలు చేయాలి. ఎన్నిసార్లు శుభ్రం చేసినా తేమ,తాలు పేరిట బస్తాకు గతంలో గరిష్ఠంగా కిలోన్నర ధాన్యం వరకు కోతలు పెట్టారు. ఈసారి కొర్రల కిరిరి పెట్టకుండా వెంటనే కొనుగోలు చేయాలి. నాకున్న పదకొండు ఎకరాల్లో దౌర్జు ఐదెకరాలు, మిగిలిన ఆరు ఎకరాల్లో సన్నధాన్యం సాగు చేశా. దౌర్జధాన్యం కోతల అనంతరం 180 క్వింటాళ్ల మేర వస్తే వాటిని ఈ యార్డుకు తీసుకువచ్చా.

గని ఆలస్యం.. ఉపాధి సంక్షోభం



ఇల్లెందు : కార్మికులు, వారి కుటుంబాలతో కళకళలాడే సింగరేణికి పుట్టినిల్లైన ఇల్లెందు (బొగ్గట్ల) నేడు వెలవెలబోతోంది. గనులు అంతరించిపోవడంతో ఇక్కడి ప్రజలకు ఉపాధి లేక నగరాలకు వలసపోవాల్సిన పరిస్థితి ఏర్పడింది. ఉన్న ఒక్క జేకే-5 ఉపరితల గనిలో బొగ్గ నిల్వలు అడుగంటడంతో గనిపై ఆధారపడిన వేల మంది ఉపాధి కోల్పోయారు. సెప్టెంబర్ నాటికే నూతన జేకే కోల్మైన్ ప్రారంభిస్తామని యాజమాన్యం ప్రకటించినా.. ఇప్పటికీ ఎటువంటి పనులు చేపట్టకపోవడంతో సింగరేణి శాశ్వత ఉద్యోగులతో పాటు, ఒప్పంద, రోజువారీ కార్మికులు, ఇతర వర్గాల ప్రజలు ఆందోళన చెందుతున్నారు. **గని ఏర్పాటైతేనే బొగ్గట్లకు భవిష్యత్తు..** ఇల్లెందులో గతంలో పదుల సంఖ్యలో భూగర్భ గనులు ఉండేవి. బొగ్గ తవ్వకాలు పూర్తి కావడంతో యజమాన్యం ఆ గనులను దళల వారీగా మూసేసింది. అనంతరం 2012లో జేకే-5 ఉపరితల గని ప్రారంభించింది. ప్రస్తుతం ఆ గనిలో బొగ్గ నిల్వలు అడుగుంటాయి. అక్కడ ఉన్న కార్మికులను బదిలీ చేసి యంత్రాలను ఇతర ఏరియాలకు తరలించారు. కార్మిక వర్గం తీవ్ర సంక్షోభంలో ఉంది. నూతన గని ఏర్పాటయ్యే వరకు ఇక్కడే ఉంటామనుకున్న శాశ్వత కార్మికులు గని మూతకడంతో సందిగ్ధంలోకి వెళ్లారు. ఉపాధి కోల్పోయిన ఒప్పంద కార్మికులు కూలీలు మారారు. వలస వెళ్లి పనులు చేసుకుంటున్నారు.

నూతన జేకే కోల్మైన్ గని ఏర్పాటైతేనే ఇల్లెందు భవిష్యత్తుకు మనుగడ ఉంటుంది. గని ఏర్పాటుకు అన్ని రకాల అనుమతులు వచ్చినా యాజమాన్యం ప్రారంభించకపోవడంపై కార్మిక సంఘాలు, ప్రజల నుంచి విమర్శలు వ్యక్తమవుతున్నాయి. **ప్యాకేజీలపై కొరవడిన స్పష్టత** నూతన గని ఏర్పాటు చేసే విజయలక్ష్మీనగర్, తిలక్నగర్ పంచాయతీల్లో సింగరేణి, రెవెన్యూ అధికారులు సర్వే నిర్వహించి సుమారు 164 మంది నిర్వాసితులను గుర్తించారు. కానీ వారికి చెల్లించే ప్యాకేజీలు, నష్టపరిహారాలపై స్పష్టత ఇవ్వలేదు. ఇప్పటివరకు ప్రజాభిప్రాయ సేకరణ కార్యక్రమాల ఏర్పాటు చేయలేదు. కొందరు రైతులు జాతీయ ఎన్టీ కమిషన్ ను ఆశ్రయించారు. తమకు తగిన నష్టపరిహారం చెల్లిస్తేనే గని ఏర్పాటు చేసే ప్రాంతాన్ని ఖాళీ చేస్తామని చెబుతున్నారు. ఈ పరిస్థితులను గమనిస్తే గని ఏర్పాటుకు ఇంకా కొన్ని నెలలు పట్టే అవకాశం లేకపోలేదని తెలుస్తుంది. గని ఏర్పాటుకు గతంలో అటవీ, పర్యావరణ శాఖల నుంచి అన్ని రకాల అనుమతులు ఇచ్చారు. ఇంకా ఓ భాగంలో 17.50 హెక్టార్లకు అటవీశాఖ అనుమతి రావాల్సి ఉంది. పార్ట్-1, పార్ట్-2 అనుమతులు వచ్చాక గని ఏర్పాటు పనులు ప్రారంభిస్తాం. వీనం కృష్ణయ్య, సింగరేణి ఏరియా జీఎం

‘గెల’గలలా.. విలవిలలా!

అశ్వారావుపేట : ఆయిల్ ఫెడ్ ముందస్తు ప్రణాళిక లోపంతో వచ్చే ఏడాది మొక్కలకు ఇబ్బందులు తప్పవని భావిస్తున్నారు. రాష్ట్రంలో 3 లక్షల పైచిలుకు ఎకరాల్లో ఆయిల్ పామ్ సాగు చేపట్టగా ఉమ్మడి ఖమ్మం జిల్లాలోనే నగం తోటలు విస్తరించాయి. ఆగ్రహాగం భద్రాద్రి జిల్లాడే. అందులోనూ అశ్వారావుపేట నియోజకవర్గం ముందు వరుసలో ఉంది. ఈ ఏడాది అత్యధికంగా అశ్వారావుపేటలో తోటల విస్తీర్ణం పెరగగా అంతస్థాయిలో దమ్మపేట, ములకలపల్లి మండలాలున్నాయి. అశ్వారావుపేట కేంద్రీయ నర్సరీలో మొక్కలు నిండుకున్నాయి. రెండు నెలలుగా సిద్ధిపేట, జనగాం, తోర్రూరు, మహబూబాబాద్, రంగనాయకసాగర్ నర్సరీల నుంచి తెప్పిస్తున్నారు. వచ్చే ఏడాది మరో లక్ష ఎకరాల్లో తోటలు విస్తరించాలని ఉద్యానశాఖ భావిస్తోంది. రాష్ట్రంలో ఆయిల్ ఫెడ్ అధ్యర్థంలోని నర్సరీల్లో 17 లక్షల మొక్కలు అందుబాటులో ఉండగా, మరో 5 లక్షలు ప్రైవేటు కంపెనీల నర్సరీల్లో ఉన్నాయి. అవి చాలా వరకు ఏపీలోని రాయలసీమ జిల్లాలకు తరలిస్తున్నారని ఆరోపణలు వెల్లువెత్తుతున్నాయి. ఆయిల్ ఫెడ్ అధ్యర్థంలోని నర్సరీల్లో సుమారు 10 లక్షల మొక్కలు 40 నెలల పైబడి ఉన్నట్లు తెలుస్తోంది. మిగిలినవి 2024లో విత్తినవి ఉన్నట్లు సమాచారం. ప్రస్తుతం ఉన్న 17 లక్షల మొక్కలతో 29,825 ఎకరాల్లో తోటలు వేయచ్చు. సిద్ధిపేట, జనగాం నుంచి వచ్చినవి వచ్చినట్లే రైతులకు సరఫరా చేస్తున్నారు.

ఆరోపణలతో భూముల్లో పెరిగిన డిమాండ్ అటవీ హక్కుల పత్రాలు పొందిన పోడు భూముల్లో ఆయిల్ పామ్ సాగుకు డిమాండు పెరిగింది. వీటిలో ఇందిర సాగిరి జల వికాస అధ్యర్థంలో బోర్డు, విద్యుత్తు మోటార్లు, విద్యుత్తు సౌకర్యం లేనిచోట సోలార్ విద్యుత్తుతో ఆయిల్ పామ్ సాగు జోరందుకుంది. ఇప్పటికే పోడు భూముల్లో బోర్డు విస్తృతంగా వేశారు. వేలాది ఎకరాల్లో ఆయిల్ పామ్ సాగు చేపట్టడంతో కొరత ఏర్పడింది. విత్తనాల కోసం



కోస్తాకి, మహేష్వరా లాంటి దేశాలకు ఇండెంట్ పెట్టలేదని తెలిసింది. **15 లక్షల మొక్కలకు ఇండెంట్ పెడతాం** జంగా రాఘవరెడ్డి, వైస్సెస్, సుధాకరరెడ్డి, జీఎం రాష్ట్రంలో వచ్చే ఏడాది మొక్కల కొరత ఏర్పడకూడదనే ఉద్దేశంతో 15 లక్షలకు విదేశాల నుంచి ఆర్డర్ పెట్టునున్నారు. పొట్టి రకాల మొక్కలకు పెట్టాలనుకోవడంతో కొంత ఆలస్యం అయింది. వచ్చే ఏడాది మొక్క అడిగిన ప్రతి రైతుకూ అందించేందుకు క్వారంటైన్ పరిశీలన అనంతరం ఆర్డర్ పెట్టునున్నారు. ముందుగా 15 లక్షలు, ఆ తరువాత మరో 10 లక్షల మొలకల కోసం ఆర్డర్ పెట్టునున్నారు.

నామపత్రాలకు వేళాయే!

హైదరాబాద్: జూబ్లీహిల్స్ ఉప ఎన్నికల కీలక ఘట్టానికి తెరలేసింది. నోటిఫికేషన్ వెలువడడం. అనంతరం 11 గంటల నుంచి నామినేషన్ల స్వీకరణ ప్రారంభమవుతుంది. ఇందుకు షేక్ పేట తహసీల్దార్ కార్యాలయంలో అన్ని ఏర్పాట్లు పూర్తి చేసినట్లు రిటర్నింగ్ అధికారి సాయిరాం వెల్లడించారు. సెలవు రోజులు మినహా మిగిలిన పనిదినాల్లో నామినేషన్ల స్వీకరణ ఉంటుంది. కార్యాలయంలో నేరుగా లేదా.. డిజిటల్ విధానంలో దాఖలు చేసే అవకాశం కల్పించారు. ఇదీ పరిస్థితి!... భారాసకు చెందిన జూబ్లీహిల్స్ శాసనసభ్యుడు మాగంటి గోపీనాథ్ అకాల మరణంతో ఉప ఎన్నిక అనివార్యమైంది. ఆయన భార్య సునీత ఆ పార్టీ తరపున పోటీ చేస్తున్నారు. కాంగ్రెస్ నుంచి నవీన్ యాదవ్ బరిలో ఉన్నారు. భాజపా అభ్యర్థిని సోమవారం ప్రకటించే అవకాశం ఉంది. ప్రధాన పార్టీల నామినేషన్ తేదీలు ఇంకా ఖరారు కాలేదు.

ఇవీ హుర్లదర్భకాలు

25 ఏళ్లు నుండిన పౌరులు నామినేషన్ వేయొచ్చు. నామినేషన్ పత్రం ఫారం 2బీ, అఫిడవిట్ ఫారం 26 ఇవ్వాలి. జాతీయ, రాష్ట్రంలో గుర్తింపు పొందిన పార్టీల తరపున పోటీ చేసే వారికి జూబ్లీహిల్స్ నియోజకవర్గానికి చెందిన ఒక పౌరుడు ప్రతిపాదించవచ్చు. ఇతర అభ్యర్థులకు పది మంది అవసరం. అభ్యర్థి స్వయంగా లేదా.. ప్రతిపాదకుల్లో ఒకరు వచ్చి దాఖలు చేయవచ్చు. డిజిటల్ నామినేషన్స్ %<https://encore.eci.gov.in>% ద్వారా దాఖలు చేయొచ్చు. క్యూఆర్ కోడ్ తో ఉన్న ప్రింటింగ్ హార్డు కాపీని అందజేయాలి. నియమాలు: నామినేషన్ దాఖలు సమయంలో రిటర్నింగ్ అధికారి కార్యాలయానికి 100 మీటర్ల దూరంలోనే వాహనాలు నిలిపివేస్తారు. అదీ మూడు వాహనాలకే పరిమితం. అభ్యర్థి సహా అయిదుగురు వ్యక్తులను మాత్రమే ఆర్వో కార్యాలయం లోపలికి అనుమతిస్తారు. షేక్ పేట తహసీల్దారు కార్యాలయం వద్ద పోలీసులు మోహరించారు. నియోజకవర్గంలో తనిఖీలు నిర్వహిస్తున్నారు. నోటిఫికేషన్, నామినేషన్ల స్వీకరణ నేటి నుంచి చివరి తేదీ: 21 పరిశీలన: 22 ఉపసంహరణ గడువు: 24 ఎన్నికలు: నవంబరు 11 ఓట్ల లెక్కింపు: 14

ముందుచూపు.. గాంధీకి కొత్త రూపు

హైదరాబాద్: గ్రామాల నుంచి వచ్చిన రోగులు గాంధీ లేదా ఉస్మానియా ఆసుపత్రిలో అడుగుపెడితే అంతా ఆయోమయం.. ఎక్కడ ఏ విభాగం ఉంటుందో చెప్పివారే ఉండరు. ఎక్కువ టోర్సులు కన్పించవు. సిబ్బందిని అడిగినా.. తమకు తెలియదనే సమాధానం వస్తుంటుంది. ఈ నేపథ్యంలో కార్పొరేట్ తరహాలో ప్రభుత్వ ఆసుపత్రులకు ట్రాండింగ్ ఇవ్వాలని ప్రభుత్వం నిర్ణయించింది. తొలుత గాంధీ ఆసుపత్రిని తీర్చిదిద్దేందుకు శ్రీకారం చుట్టారు. ఇప్పటికే కేరళలోని ప్రభుత్వ ఆసుపత్రులను అధికార బృందం పరిశీలించి అనుసరణీయ విధానాలు గుర్తించింది.

ఇలా చేయనున్నారు...

గాంధీ ఆసుపత్రికి నిత్యం అయిదారు వేల మంది రాకపోకలు సాగిస్తుంటారు. ప్రతి విభాగానికి దారిచూపేలా, రాత్రి సమయంలోనూ స్పష్టంగా కన్పించేలా బోర్డులు ఏర్పాటు చేస్తారు. ఆసుపత్రి వాతావరణం చూస్తే కొందరు మానసిక ఆందోళనకు గురవుతుంటారు. ఈ నేపథ్యంలో బ్యూటీఫికేషన్ చేపట్టునున్నారు. పచ్చిక బయళ్లతోపాటు, కళాకృతులతో ఆహ్లాదకరంగా తీర్చిదిద్దునున్నారు. చదువు రానివారైనా సులువుగా చేరుకోవడానికి వీలుగా ప్రతి విభాగానికి ప్రత్యేక రంగు లైట్లు ఏర్పాటు చేస్తారు. ప్రధాన ప్రవేశ ద్వారం వద్దే వీటి గుర్తులు ఉంటాయి. రోగులకు నాణ్యమైన సేవలందించేలా, వారు నిరీక్షించే ప్రాంతంలో కుర్చీలు, ఫ్యాన్లు, శాగునీటి సౌకర్యంతో పాటు శుభ్రమైన మరుగుదొడ్లు ఉండేలా జాగ్రత్తలు తీసుకోనున్నారు. సేవల్లో నాణ్యత పెంచేలా శిక్షణ ఇవ్వనున్నారు. గంటల తరబడి క్యూలో నిరీక్షించకుండా.. ఆన్లైన్ రిజిస్ట్రేషన్లు, క్యూఆర్ కోడ్ స్కాన్తో ఓపీ చీటీ పొందేలా సాంకేతికతను వినియోగించనున్నారు. ఆరోగ్యశ్రీకి వెంటనే రిజిస్ట్రేషన్ అయ్యేలా చూడనున్నారు. దివ్యాంగులకు ప్రత్యేక వీల్చైర్లు కేటాయించి, మరింత మంది షేషెల్ కేర్ సిబ్బందిని నియమించనున్నారు. ఆసుపత్రికి ఏటా 30 శాతం రోగులు పెరుగుతున్నా.. నర్సింగ్, పారామెడికల్, షేషెల్ కేర్, నెక్యూరేటి సిబ్బంది పెరగడం లేదు. విదతల వారీగా నియమకాలు చేపట్టునున్నారు.

ఆదాయం పెంచేలా చెత్త సేకరణ

కరీంనగర్ : కరీంనగర్ నగర పాలక సంస్థ ఆదాయ మార్గాలను అన్వేషిస్తోంది. ఇప్పటికే ట్రేడ్ లైసెన్స్, అదనపు కట్టడాల మదింపు, వాణిజ్య సముదాయాలను గుర్తించి పన్ను మదింపడం వంటి వైపు చర్యలు తీసుకుంటుండగా.. తాజాగా వాణిజ్య ప్రాంతాల్లో చెత్త సేకరణ ను ప్రైవేటుకు అప్పగించారు. హైదరాబాద్ జీహెచ్ఎంసీ మాదిరిగా దుకాణాల నుంచి చెత్తను తీసుకెళ్లడానికి ప్రైవేటు ఏజన్సీకి టెండర్ ద్వారా అప్పగించారు. గతేడాది జరిగిన పాలకవర్గం సర్వసభ్య సమావేశంలో ఈ తీర్మానం చేశారు.

ఏటా రూ.60 లక్షల ఆదాయం

నివాసిత ఇళ్ల నుంచి కొన్నేళ్లుగా చెత్త సేకరణకు నెలవారీ రుసుం వసూలు చేస్తుండగా.. అదే విధానాన్ని వాణిజ్య సంస్థలు, దుకాణాలకు వర్తింపజేయనున్నారు. వాణిజ్య సంస్థల ద్వారా వచ్చే తది, పొడి చెత్తను వేర్వేరుగా సేకరించేందుకు టెండర్ నిర్వహించారు. తద్వారా ఏడాదికి రూ.60 లక్షల ఆదాయం రానుంది.బల్లియాకు నాలుగు ట్రాక్టర్లు, 16 మంది కార్మికులు పని చేస్తుండగా ఏడాదికి రూ.40 లక్షల ఖర్చు అవుతుంది. ఆ మొత్తాన్ని యూజర్ ఛార్జీల బొంపున వసూలు చేస్తుండగా ఫిర్యాదులు వస్తున్నాయి. ఈ నేపథ్యంలోనే చెత్తసేకరణను ప్రైవేటుగా అప్పగించేలా గతంలోనే వివరాలను సేకరించారు. ప్రస్తుతం వస్తున్న రూ.60 లక్షల ఆదాయానికి టెండర్ దక్కించుకున్నారు. కార్మికులు, నాలుగు ట్రాక్టర్ల సేవలను ఇతర డివిజన్ అవసరాలకు వినియోగించుకోవడానికి అవకాశం లభిస్తుంది.

టవర్ సర్కిల్ నుంచే ప్రారంభం టెండర్ దక్కించుకున్న సంస్థ మూడు రోజులుగా తమ వాహనానికి చెత్త ఇవ్వాలని, మూడు డబ్బాలు ఏర్పాటు చేసుకోవాలని, యూజర్ ఛార్జీలతో కరపత్రాలు పంపిణీ చేయడంతో పాటు ఆలస్య ద్వారా టవర్సర్కిల్ ప్రాంతంలో ప్రచారం చేస్తున్నారు. ప్రైవేటు సంస్థ ద్వారా చెత్తను సేకరించి యూజర్ ఛార్జీలు వసూలు చేయనున్నారు. చెత్త వేసినా, వేయకపోయినా దుకాణం నుంచి నిర్జీత మొత్తాన్ని వసూలు చేస్తారు.

పత్తి కొనుగోళ్లకు సీసీఐ పై

ఖమ్మం : భారత పత్తి సంస్థ(సీసీఐ) ద్వారా పత్తి కొనుగోళ్లకు ప్రభుత్వం సన్నాహాలు చేస్తోంది. రాష్ట్ర మార్కెటింగ్ శాఖ సంచాలకు రాలు లక్ష్మీబాయి, అదనపు సంచాలకుడు లక్ష్మణుడు.. ఖమ్మం, భద్రాద్రి జిల్లాల మార్కెటింగ్ శాఖ అధికారులు ఎంపి అలీం, నరేందర్, ఖమ్మం వ్యవసాయ మార్కెట్ కమిటీ ఉన్నత శ్రేణి కార్యదర్శి పి.ప్రవీణ్ కుమార్, ఇతర మార్కెట్ల కార్యదర్శులతో 'టెలి కాన్ఫరెన్స్' నిర్వహించారు. ఖమ్మం జిల్లాలో పంట నమోదు దాదాపు కొలిక్కి రాగా భద్రాద్రిలో 70శాతం వరకు పూర్తయింది.

కపాస్ కిసాన్ యాప్ ద్వారా స్లాట్ బుకింగ్ కోసం ప్రతి వ్యవసాయ మార్కెట్లో ప్రత్యేకంగా ఉద్యోగిని ఏర్పాటు చేస్తారు. యాప్ పై అవగాహన లేని రైతులకు అధికారులు తమ ఫోన్ ద్వారా స్లాట్ బుక్ చేయాలి.



స్లాట్ బుక్ చేయని రైతుల నుంచి సీసీఐ ఎట్టి పరిస్థితుల్లోనూ పత్తి కొనుగోలు చేయదు. సీసీఐ కపాస్ కిసాన్ యాప్ లో తమ పేరు నమోదైనది లేదని ఏఈవోల ద్వారా రైతులు ధ్రువీకరించుకోవాలి. కొలు రైతులు కూడా పంటను సీసీఐ కేంద్రాల్లో విక్రయించుకునే వెసులుబాటు కల్పించారు. వీరి వివరాలను ఏఈవోలు సాఫ్ట్వేర్లో నమోదు చేస్తారు. ఖమ్మం జిల్లాలో 9, భద్రాద్రి జిల్లాలో ఆరు జిల్లింగు మిల్లుల వ్యాపారులు టెండర్లలో పాల్గొన్నారు. సోమవారం ఖరారు కానున్నాయి. తర్వాత వ్యాపారుల వివరాలు సీసీఐ ట్రాంచి మేనేజర్ కు తెలియజేస్తారు. సీసీఐ అధికారులు మిల్లుల జాబితాను పంపిన వెంటనే తలెత్తర్ నోటీషె చేస్తారు. ఈ ప్రక్రియ అంతా పూర్తి చేసి ఉభయ జిల్లాల్లో దీపావళి తర్వాత సీసీఐ కొనుగోలు కేంద్రాలను ప్రారంభించేందుకు ఏర్పాట్లు చేస్తున్నారు.

తామ్మిదేళ్లు.. ఏవీ వసతులు?

వీర్లపల్లి : ఈ చిత్రంలో కనిపిస్తోంది వీర్లపల్లి తహసీల్ కార్యాలయం. ఇప్పటికీ మూడుసార్లు అద్దె భవనాల్లోకి ఈ కార్యాలయాన్ని మార్చారు. నివాసయోగ్యమైన గదుల్లో కార్యాలయ నిర్వహణ ఇబ్బందిగా మారింది. ఇంటికి వినియోగించే పంట గదిలో రికార్డులు భద్రపర్చాల్సిన పరిస్థితి. హాల్లో భూముల రిజిస్ట్రేషన్లు, కంప్యూటర్ల తో సిబ్బంది పనిచేయాలి. ఎక్కువ సంఖ్యలో జనాలు వస్తే కనీసం కార్యాలయంలో వేచి ఉండే పరిస్థితి లేదు.

ఎమ్మార్సీ భవనంలో తాత్కాలికంగా మండల పరిషత్తు కార్యాలయాన్ని ఏర్పాటు చేశారు. అయితే ఖమ్మం ఇదే భవనంలో కార్యాలయం కొనసాగుతోంది. అధికారులు, సిబ్బందికి చేర్చేదాగా గదులు లేవు. పాఠశాలలు, రైతు వేదికల్లో సర్వసభ్య సమావేశాలు ఏర్పాటు చేయాలి రావడం ఇబ్బందులకు అడ్డం పడుతోంది.

పరిపాలన సౌలభ్యం కోసం జిల్లాల పునర్విభజనలో భాగంగా కొత్త మండలాలను ఏర్పాటు చేశారు. ఈ క్రమంలో జిల్లాలో వీర్లపల్లిని నూతన మండలంగా ఏర్పాటు చేయగా.. ఆరు అటవీ గ్రామాల ప్రజలకు ప్రభుత్వ కార్యాలయాలు అందుబాటులోకి వచ్చాయి. తొమ్మిదేళ్లు పూర్తయినా ఇప్పటికీ పక్కా భవనాలు మంజూరు కాలేదు. ఫలితంగా అరకొర అద్దె గదుల్లోనే అధికారులు కొలుపు చేయాల్సిన పరిస్థితి ఉంది. కార్యాలయాలకు వచ్చే ప్రజలకు తిప్పలు తప్పడం లేదు.

అద్దె భవనాల్లో దిక్కు
మండలం ఏర్పడిన తర్వాత తాత్కాలికంగా పాఠశాల గదుల్లో తహసీల్, మండల పరిషత్తు కార్యాలయం ఏర్పాటు చేశారు. గ్రామ పంచాయతీ భవనంలో పోలీసు స్టేషన్ కు ఇచ్చారు. అయితే పాఠశాల పునర్నిర్మాణంలో భాగంగా కార్యాలయాలను అద్దె భవనాల్లోకి తరలించారు. పక్కా భవనాల నిర్మాణానికి రెవెన్యూ స్థలాలు అందుబాటులో లేకపోవడంతో అటవీశాఖకు చెందిన 12 ఎకరాల భూమిని కార్యాలయాల నిర్మాణానికి కేటాయించాలని భావించినా అది ప్రతిపాదనలనే పరిమితమైంది.

ఇటీవల పోలీసు స్టేషన్ కు భూమిపూజ చేసిన నిర్మాణం పునాదికి నోచుకోలేదు. కనీసం ప్రాథమిక ఆరోగ్య కేంద్రానికి సైతం భూమిపూజ



చేసినా ఇప్పటికీ నిర్మాణం ప్రారంభించలేదు. మండల పరిషత్తు, తహసీల్ కార్యాలయాల మంజూరు ఊసే లేదని ప్రజలు వాపోతున్నారు.

అన్నీ అపరిష్కృతంగానే..
వీర్లపల్లి, మధ్యమిల్ల, రంగంపేట, కంచర్ల, వన్పల్లి, గడ్దనపల్లి గ్రామాల పూర్తిగా అడవి ప్రాంతంలో ఉంటాయి. ఇక్కడి నుంచి ఎల్లారెడ్డిపేటకు చేరుకోవాలంటే జనాలు నానా ఇబ్బందులు పడేవారు. ఇది గుర్తించిన అప్పటి సర్కారు జిల్లాల ఏర్పాటులో భాగంగా వీర్లపల్లికి మండల హోదా కల్పించారు. సుమారు 16 వేల పైచిలుకు జనాభా ఈ ప్రాంతంలో నివసిస్తున్నారు. తండాలును పంచాయతీలుగా ఏర్పాటు చేయడంతో మండలంలో గ్రామాల సంఖ్య 17కు పెరిగింది కానీ.. చాలా గ్రామాల్లో ఇప్పటికీ సమస్యలు అపరిష్కృతంగానే ఉన్నాయి. మెజారిటీ గ్రామాలకు కనీసం గ్రామ పంచాయతీ కార్యాలయాలు అందుబాటులోకి రాలేదు. గ్రామాల్లో మురుగు కాలువాల దుస్థితి మరింత అధ్వాన్నంగా తయారైంది.

నమోదు 57శాతమే..



కొత్తగూడెం: జిల్లాలో పంట నమోదు కార్యక్రమం నత్తనడ కన సాగుతోంది. ఖరీఫ్(వానాకాలం) సీజన్ ముగింపు దశకు వచ్చినా.. వ్యవసాయ శాఖ అధికారులు నిర్లక్ష్యంగా వ్యవహరిస్తున్నారు. ఈ క్రమంలో కొందరు కాకిలెక్కలతో సరిపెరుతున్నారనే విమర్శలున్నాయి. రైతులు ఎన్ని ఎకరాల్లో ఏ పంటలు సాగు చేశారనే వివరాలను సకాలంలో నమోదు చేసి ప్రభుత్వానికి పంపిస్తే.. అందుకనుగుణంగా ఎరువుల పంపిణీ, కొనుగోళ్ల ప్రక్రియ ఇబ్బందులు లేకుండా పూర్తవుతాయి. కొన్నిచోట్ల పంట కోతలు ప్రారంభమైన నేపథ్యంలో జిల్లాలో ఆ పరిస్థితి కనిపించటం లేదు.

జిల్లాలో ఈ ఏడాది ఖరీఫ్ సీజన్లో 5,08,604 ఎకరాల్లో వివిధ పంటలు సాగైనట్లు అధికారులు గుర్తించారు. వ్యవసాయ విస్తరణాధికారులు(ఏఈఓ) ఇప్పటి వరకు 2,90,325 ఎకరాల్లో సాగైన పంటలను మాత్రమే ఆన్లైన్లో నమోదు చేశారు (57 శాతం). ఇంకా 2,18,278 ఎకరాల్లో నమోదు చేయాల్సి ఉంది.

ఎందుకీ జాప్యం..

అత్యధికంగా సాగయ్యే పత్తి పంట కొనుగోళ్లకు ఓ వైపు అధికారులు సిద్ధపవుతుండగా.. మరోవైపు ఇంకా 68,472 ఎకరాల్లో వివరాలను నేటికీ నమోదు చేయకపోవడం గమనార్హం. వరి, మొక్కజొన్న పంటల వివరాల నమోదు సైతం ఇదేవిధంగా ఉండటంతో పంట విక్రయ సమయంలో తమకు మద్దతు ధర దక్కక ఇబ్బందులు తలెత్తుతాయని రైతులు ఆందోళన చెందుతున్నారు.

జిల్లాలో 67 వ్యవసాయ క్లస్టర్ పరిధిలో 67 మంది ఏఈఓలున్నారు. మిగిలిన జిల్లాల్లో ఏఈవో పరిధిలో 5వేల ఎకరాల సాగు భూమి ఉండగా.. ఇక్కడ 10వేల ఎకరాలకుపైగా భూమి ఉన్న క్లస్టర్లు 20 పైచిలుకు ఉన్నాయి. దీంతో నమోదులో జాప్యం చోటుచేసుకుంటోంది. క్లస్టర్ల విభజనలో ఏకరూపకత లేదు. కొత్తగూడెం మండలంలో సుమారు 300 ఎకరాల పంట భూములుంటే కొమరారం క్లస్టర్ కు వచ్చేసరికి 29వేల ఎకరాలున్నాయి.

అధికారిక లెక్కల్లోకి రాకున్నా కొత్తగా పట్టాల్పిచ్చిన పోడు భూములనూ క్రాప్ చేయాల్సి ఉంది. యూరియా పంపిణీలో ఇబ్బందులతో చాలా రోజులపాటు ఏఈవోలు దృష్టి సారించలేదు. రైతువేదికల్లో తమ సమక్షంలోనే ఎరువులు పంపిణీ చేయాల్సి వచ్చింది.

యాప్ అందజేతలో నెల రోజులు ఆలస్యమైంది. కొంతమంది ఏఈవోలు వివరాల నమోదులో నిర్లక్ష్యం వహిస్తున్నారు. క్షేత్ర స్థాయి పర్యటనలు లేకుండానే ప్రక్రియ పూర్తి చేస్తున్నారన్న విమర్శలున్నాయి.

'ఏటా ఖరీఫ్ సీజన్ మొదలైన వెంటనే ఏఈఓలకు పంట నమోదు యాప్ ను అందించేవారు. ఈసారి నెల రోజులు ఆలస్యం కావడంతో క్రాప్ బుకింగ్లో కొంత వెనకబడ్డారు. ఈ నెలొఖరు నాటికి పంట నమోదు పూర్తి చేసేందుకు చర్యలు తీసుకుంటున్నాం.' బాబూరావు, జిల్లా వ్యవసాయాధికారి

మరమగ్గం.. కొత్తమార్గం



సిరిసిల్ల : సిరిసిల్ల వస్త్రోత్పత్తులు నాణ్యతతో పోటీపడుతున్నాయి. రాష్ట్రంలో అత్యధిక మరమగ్గులున్న జిల్లాలో దశాబ్దాలుగా ముతకరకం వస్త్రోత్పత్తులకే పరిమితమయ్యారు. 2017 నుంచి క్రమంగా మార్పు మొదలైంది. మరమగ్గుల వస్త్రోత్పత్తులు కొత్త మార్గంలో పయనిస్తున్నాయి. రాష్ట్రవ్యాప్తంగా బహిరంగ మార్కెట్లో లభించేవి.. అందులో మహిళలు ధరించే చీరలు 80 శాతం సూరత్ లో తయారైనవే. కారణం అక్కడి ఆధునిక మర మగ్గులు, నాణ్యమైన నూలు వినియోగం. సిరిసిల్లలో ఆధునిక సాంకేతిక పరిజ్ఞానం అందిపుచ్చుకోవడంతో వెనుకబడటంతో వస్త్రోత్పత్తుల్లో ప్రయోగాల ఊసే లేకుండా పోయింది.

టీన్స్టింగ్ నూలు ఏమిటంటే..

ప్రభుత్వం ఈ ఏడాది రాష్ట్రంలోని మహిళా సంఘాలకు పంపిణీ చేసే 64 లక్షల ఏకరూప చీరలతో మార్పు మొదలైంది. పాలిస్టర్ లో 50 శాతం టీన్స్టింగ్ నూలు వినియోగించాలని నిబంధన. నాణ్యమైన, తేలికపాటి మంచి స్పేషల్ ఉన్న పాలిస్టర్ నూలును యంత్రాలపై టీన్స్టింగ్ చేస్తారు. ఇలా చేయడం వల్ల నూలు దృఢత్వం పెంచి, మృదువుగా మారి వస్త్రం ఆకర్షణీయంగా తేలికగా ఉంటుంది. ఏకరూప చీరల్లో 50 శాతం టీన్స్టింగ్ నూలు మాత్రమే వాడారు. ఇదే 100 శాతం వాడితే పాలిస్టర్ వస్త్రోత్పత్తుల్లో అద్భుతాలు సృష్టించొచ్చు. ఇది సిరిసిల్ల వస్త్ర పరిశ్రమకు కొత్త అయినప్పటికీ ప్రభుత్వ ఆర్డర్లు కావడంతో ఉత్పత్తిదారులు ఆకలింపు చేసుకునేందుకు సమయం వట్టింది. నైపుణ్యం, నాణ్యత, నవ్యతలతో జిల్లా సూరత్, షోలాపూర్ వంటి వస్త్రోత్పత్తి నగరాల సరసన చేరేందుకు ఎంతో సమయం పట్టకపోవచ్చు.

పరిశ్రమ సామర్థ్యాలపై సంతృప్తి

సర్కారు భవనాలపై సౌర కాంతులు



కరీంనగర్ : సహజ వనరుల వినియోగం, పర్యావరణ పరిరక్షణలో భాగంగా కేంద్ర, రాష్ట్ర ప్రభుత్వాలు సౌర విద్యుదుత్పత్తిని పెంచడమే లక్ష్యంగా ముందుకు సాగుతున్నాయి. జల, ధర్మల్ విద్యుత్తు ఖర్చుతో కూడుకోవడంతో సౌరలో వైపు మొగ్గు చూపుతున్నాయి. ఇదివరకు విద్యుత్తు బిల్లులు చెల్లించడం ప్రభుత్వ కార్యాలయాలకు ఇబ్బందిగా ఉండేది. ఈ సమస్యను అధిగమించడానికి తెలంగాణ ప్రభుత్వం రాష్ట్రంలో పంచాయతీ కార్యాలయం నుంచి మొదలు జిల్లా సచివాలయం వరకు అన్ని ప్రభుత్వ భవనాలపై సౌర విద్యుత్తు ఫ్లాంట్లను ఏర్పాటు చేసి పెద్ద

ఎత్తున విద్యుత్తు ఉత్పత్తి చేయాలని నిర్ణయించింది. ఈ విషయంపై ఇప్పటికే ఉప ముఖ్యమంత్రి భట్టి విక్రమార్కు జిల్లా కలెక్టరత్తో వీడియో కాన్ఫరెన్స్ ద్వారా మాట్లాడారు. ఆయా జిల్లాల్లోని ప్రభుత్వ భవనాలను గుర్తించి వాటి సమాచారం పంపించాలని ఆదేశించారు.

సత్తనడకన నివేదికలు..

ఉమ్మడి జిల్లా వ్యాప్తంగా 1,226 గ్రామ పంచాయతీలు, 61 మండలాలున్నాయి. వీటితోపాటు పురపాలకాలు, నగరపాలక సంస్థలు, జిల్లా కేంద్రాలు ఉన్నాయి. వీటన్నిటి పరిధిలో పోలీస్ స్టేషన్లు, పంచాయతీ కార్యాలయాలు, ఎంపీడీవో, రెవెన్యూ, వ్యవసాయ, విద్య, అటవీ, ఆరోగ్య, కలెక్టరేట్ తదితర ప్రభుత్వ కార్యాలయాలు ఇలా సుమారు 2500పైగా ఉంటాయి. సౌరత భవనమున్న ప్రతి ప్రభుత్వ కార్యాలయం వివరాలను రాష్ట్ర ప్రభుత్వానికి పంపించాల్సి ఉండగా, ఆ ప్రక్రియ సత్తనడకన సాగుతోంది. పలు శాఖల అధికారులు స్పందించడం లేదని సమాచారం. ఇప్పటి వరకు రెడ్కో అధికారుల ద్వారా ఆయా ప్రభుత్వ శాఖలకు చెందిన 1,191 సర్కార్ భవనాల వివరాలు మాత్రమే ప్రభుత్వానికి చేరాయి. ఆయా శాఖల అధికారులు, పంచాయతీల కార్యదర్శులు స్పందించి వారి పరిధిలోని ప్రభుత్వ భవనాల వివరాలు పంపించాలని రెడ్కో అధికారులు కోరుతున్నారు. వివరాలను %kmnr@tgredco.telangana.gov.in% పంపించాలని రెడ్కో మేనేజర్ మునిందరేరెడ్డి కోరారు.

కల్లాల్లో ఆనందం

నల్గొండ : ఆకాల వర్షాలతో చేతికొచ్చిన పంటలు దెబ్బతింటున్నాయి. సరైన స్థలాలు లేక పొలాల్లో, రోడ్లపై ధాన్యాన్ని రైతులు ఆరబెడుతూ ఇబ్బంది పడుతున్నారు. దీన్ని నివారించేందుకు ధాన్యంతో పాటు ఇతర వ్యవసాయ ఉత్పత్తులను ఆరబెట్టేందుకు కల్లాలు జాతీయ గ్రామీణ ఉపాధి హామీ పథకంలో చేపట్టేందుకు కేంద్ర ప్రభుత్వం అనుమతించింది. అంతాకాణల్లో పంట ఉత్పత్తుల ఆరబోత కోసం రాష్ట్ర ప్రభుత్వం వివరాలపై 2021-22లో కేంద్రం అనుమతించింది. ఏడాది తర్వాత కల్లాలు నిర్మాణాలను నిలిపివేస్తూ ఆదేశాలు జారీ చేసింది. ఏడాది క్రితం పనులకే నిధులు మంజూరు కాగా..

మిగతావారికి బిల్లులు రాలేదు.

ఎస్సీ, ఎస్టీలకు రూ.80 వేలు, ఇతరులకు రూ.70 వేల చొప్పున ఇచ్చారు. కేవలం ఏడాది మాత్రమే నిధులు కేటాయించి తర్వాత నిలిపివేయడంతో ఉమ్మడి జిల్లాలో 90 శాతం రైతులు నిర్బంధంకోరికపోయారు. ఫలితంగా ధాన్యం రాసులు రోడ్లపైనే దర్శనమిస్తున్నాయి.



రాత్రిపూట వాహనపోదకులు వడ్ల కుప్పలను ఢీకొని ప్రమాదాలకు గురవుతున్నారు. తేమ శాతం వచ్చేందుకు రోజుల తరబడి ధాన్యం కొనుగోలు కేంద్రాల్లో అన్నదాతలు నిరీక్షించాల్సి వస్తుంది. అక్కడ కూడా స్థలం లేకపోవడంతో కుప్పలుగా పోసి ఉంచుతున్నారు. అధికారులు ఉమ్మడి జిల్లాలో ఈ పథకం కింద రూ.24 కోట్ల చెల్లింపులు చేశారు. కల్లాలు నిర్మించుకున్న వారు చాలామంది ఎంపీడీవో కార్యాలయాల చుట్టూ తిరుగుతున్నారు. తాజాగా కల్లాలు నిర్మాణానికి కేంద్రం అనుమతి ఇవ్వడంతో బిల్లులు రానివారిలో ఆశలు చిగురిస్తున్నాయి.

12,195 కల్లాలు నిర్మాణానికి అనుమతి

రాష్ట్ర ప్రభుత్వం 2021లో ఉపాధి హామీ పథకం కింద రైతులు తమ వ్యవసాయ పొలాల్లో కల్లాలును నిర్మించుకునేందుకు నిధులు మంజూరు చేసింది. ఉమ్మడి జిల్లాకు 12,195 కల్లాలు మంజూరుయ్యాయి. రూ.99.32 కోట్లు కేటాయించారు. రూ. 56.87 వేల వ్యయంతో 50 చ.మీ.లు, రూ.68 వేలతో 60 చ.మీ.లు, రూ. 85 వేలతో 75 చ.మీ.లు.. ఇలా మూడు రకాలుగా 12,215 కల్లాలు నిర్మించడానికి రూ.99.32 కోట్లు నిధులు కేటాయించింది. 5,327 కల్లాలు నిర్మాణం పూర్తి. నల్గొండ జిల్లాలో పీపల్లె, తిప్పర్ల నకిరేకల్, శాలిగొరారం, కేతేపల్లి, కట్టంగూర్, మునుగోడు, మాడ్గులపల్లి మండలాల్లో పదుల సంఖ్యలో నిర్మాణాలు పూర్తి చేశారు. మిగతా మండలాల్లో అర్ధంతరంగా నిలిచిపోయాయి.

చెరువు కట్ట.. పడాలి అక్రమాలకు అడ్డుకట్ట

వెల్దుర్తి : జిల్లాలోని వివిధ ప్రాంతాల్లో చెరువు కట్టపై ఉన్న దారులు ప్రమాదకరంగా మారాయి. రక్షణ చర్యలు లేకపోవడంతో ప్రజలు ఆందోళనకు గురవుతున్నారు.అధికారులు పట్టించుకోవడం లేదని వాపోతున్నారు. ఇటీవల సిద్దిపేట జిల్లా దుబ్బాక నియోజకవర్గం ధర్మాజిపేటలో చెరువు కట్టపై ఉన్న దారిలో బైక్ పై వెళుతుండగా, నలుగురు కుటుంబ సభ్యులు ప్రమాదపాతాల్ని చెరువులోకి దూసుకు వెళ్లడంతో ముగ్గురు సురక్షితంగా బయటపడగా, 9నెలల చిన్నారి మృతి చెందింది. ఇటువంటి ప్రాంతాల్లో రక్షణ చర్యలు చేపట్టాలి.. వెల్దుర్తి మండలం ఉప్పులింగాపూర్ వద్ద చెరువుకట్టపై ఉన్న రోడ్డు ప్రమాదకరంగా మారింది. ఒక వైపు చెరువు, మరో వైపు 20 అడుగుల లోతు ఉన్న పొలాలు ఉన్నాయి. మానేపల్లి వద్ద కూడా చెరువుకట్టపైనే రోడ్డు ఉంది. ఈ మార్గాల్లో నిత్యం వందలాది వాహనాలు రాకపోకలు సాగిస్తుంటాయి. వెల్దుర్తి నుంచి పెద్దలి వెళ్లే మార్గంలో ఉప్పులింగాపూర్ వద్ద పాల్వెగూరుపై వంతెన ఉంది. ఈ వంతెనకు రెండు వైపుల రక్షణ గోడలు లేవు. టేక్వాలే మండల పరిధి సాలోజపల్లి వద్ద రహదారిపై ఉన్న వంతెన ప్రమాదకరంగా ఉంది. మెదక్-బొడ్డుల్పల్లి రహదారి పై టేక్వాలే పెద్ద చెరువు బ్యాక్ వాటర్ రహదారి వరకు వస్తుంది. మరో వైపు వరద చెరువులోకి పారుతోంది. రహదారిపై వంతెన నిర్మించారు. వంతెనకు ఇరు వైపులా రక్షణగోడలు తొలగడంతో ప్రమాదకరంగా ఉంది.మనోహరాబాద్ మండలం దండుపల్లి నుంచి వర్గల్ కు వెళ్లే రహదారికి ఇరువైపులా చెరువు ప్రమాదకరంగా ఉంది. దారిపై ఉన్న కల్వర్సు కుంగిపోయింది. పరికిణించడం వెళ్లే రహదారిపై ఉన్న పుర్రకుంట



నిండి నీరంతా రహదారిపై నుంచి పారుతోంది.

తూప్రాన్ మండలం వెంకటరత్నాపూర్ వెళ్లే దారిలో చెరువు ఉంది. ఏడాది కిందట దాతలపల్లికి చెందిన యువకుడు ద్విచక్రవాహనంపై వెంకటరత్నాపూర్ వెళ్తుండగా, అదుపుతప్పి చెరువులో పడిపోయాడు. రెండు రోజుల అనంతరం మృతదేహంపైకి తేలింది. నిత్యం రోడ్డుపై రాకపోకలు చేసేందుకు ప్రజలు జంకుతున్నారు. రక్షణ దిమ్మెలు ఏర్పాటు చేస్తే ప్రయోజనకరంగా ఉంటుంది.

చేగుంట, నార్సింగి మండలాల్లో చెరువు కట్టలపైనే దారులు ఉన్నాయి. నార్సింగిలో 44వ జాతీయ రహదారి క్యానంపల్లి చెరువు కట్టపైనుంచి వెళ్తుంది. నాగపూర్ నుంచి హైదరాబాద్ కు వెళ్లే మార్గంలో చెరువు ఉంది. చేగుంట నుంచి రెడ్డిపల్లికి ఒకే వరస దారి ఉంది. ప్రమాదకరంగా ఉండడంతో ఏమాత్రం అజాగ్రత్తగా వెళ్లినా ప్రమాదం జరిగి అస్సారం ఉంది.



హైదరాబాద్: జూబిలీహిల్స్ అసెంబ్లీ ఉప ఎన్నికకు అభ్యర్థిని భాజపా ప్రకటించింది. లంకల దీపక్రెడ్డి పేరు ఆ పార్టీ అధిష్ఠానం ఖరారు చేసింది. ఈ మేరకు పార్టీ వర్గాలు వెల్లడించాయి. 2023 ఎన్నికల్లోనూ దీపక్రెడ్డి జూబిలీహిల్స్ భాజపా అభ్యర్థిగా పోటీ చేశారు. ప్రస్తుతం హైదరాబాద్ సెంట్రల్ జిల్లా అధ్యక్షుడిగా ఉన్నారు. అనారోగ్య కారణాలతో ఈ ఏడాది జూన్ 8న BRS ఎమ్మెల్యే మాగంటి గోపీనాథ్ కన్నుమూశారు. ఆయన మృతితో ఉప ఎన్నిక అనివార్యమైంది. నవంబర్ 11న పోలింగ్ నిర్వహించి 14న ఓట్ల లెక్కింపు చేపట్టనున్నారు.



హైదరాబాద్: జూబిలీహిల్స్ ఉపఎన్నికకు భారత రాష్ట్ర సమితి అభ్యర్థిగా మాగంటి సునీత నామినేషన్ డాఖలు చేశారు. షేక్ ఫేజ్ తహసీల్దార్ కార్యాలయంలో ఆమె నామపత్రాలు సమర్పించారు. ఆమె వెంట పార్టీ కార్యనిర్వాహక అధ్యక్షుడు కేటీఆర్, నేతలు, కార్యకర్తలు ఉన్నారు. అనారోగ్య కారణాలతో ఈ ఏడాది జూన్ 8న ఎమ్మెల్యే మాగంటి గోపీనాథ్ కన్నుమూశారు. ఆయన మృతితో జూబిలీహిల్స్ ఉప ఎన్నిక అనివార్యమైంది. దీంతో మాగంటి గోపీనాథ్ సతీమణి సునీతకు భారత రాష్ట్ర సమితి బీఫామ్ ఇచ్చింది. నవంబర్ 11న పోలింగ్, 14న కౌంటింగ్ ఉండనుంది.

కలెక్టర్తో మంత్రి ఉత్తమ్ సమీక్ష.. ధాన్యం కొనుగోళ్లపై దిశా నిర్దేశం



హైదరాబాద్: సచివాలయంలో మంత్రి ఉత్తమ్ కుమార్ రెడ్డి కలెక్టర్తో వీడియో కాన్ఫరెన్స్ నిర్వహించారు. ఈ సందర్భంగా వానాకాలం ధాన్యం కొనుగోళ్లపై అధికారులకు దిశానిర్దేశం చేశారు. అనంతరం ఆయన మాట్లాడుతూ.. ధాన్యం దిగుబడిలో తెలంగాణ ఆల్ టైం రికార్డ్ సాధించిందని హర్షం వ్యక్తం చేశారు. ఈ వానాకాలంలో రికార్డ్ స్థాయిలో 148.03 లక్షల మెట్రిక్ టన్నుల దిగుబడి వచ్చిందని తెలిపారు. అధిక దిగుబడి, అధిక కొనుగోళ్ల

బీసీ సమాజాన్ని మోసం చేస్తున్నారు.. కిషన్ రెడ్డిపై రాజాసింగ్ ఫూటూ వ్యాఖ్యలు

హైదరాబాద్: తాజాగా మరోసారి కేంద్రమంత్రి కిషన్ రెడ్డిపై ఎమ్మెల్యే రాజాసింగ్ వివాదస్పద వ్యాఖ్యలు చేశారు. 'ఇదేమి రాజ్యం.. ఇదేమి రాజ్యం.. కిషన్ రెడ్డి రాజ్యం.. కిషన్ రెడ్డి రాజ్యం. తెలంగాణలో ఎన్నికలు జరిగినప్పుడల్లా లేదా ప్రముఖ నాయకుడు వచ్చినప్పుడల్లా, భవిష్యత్తులో ఒక బీసీ తెలంగాణకు ముఖ్యమంత్రి అవుతాడని అందరూ అంటారు. తెలంగాణలో చిన్న ఎన్నికల గాని పెద్ద ఎన్నికల గాని వస్తే బీసీలనే మర్చిపోతారు.' అని రాజాసింగ్ ఆరోపించారు. 'బీసీలు మన తెలంగాణ భారతీయ జనతా పార్టీ లోపట ఎక్కడున్నారు? కొద్ది చెప్పారా కిషన్ రెడ్డి. నేను ఇంతకు ముందు ఎప్పుడూ ఎస్సీలు, బీసీలు, ఎస్టీలు లేదా ఓబీసీల గురించి మాట్లాడలేదు. నేను హిందూత్వం గురించి మాత్రమే మాట్లాడుతాను. కానీ నేను ఈరోజు దాని గురించి మాట్లాడటానికి కారణం మీరు ప్రతి ఎన్నికల్లో బీసీ కార్డును ప్లే చేసి, బీసీ సమాజానికి మీరు మోసం చేస్తారు. అందుకే నేను ఈరోజు చెప్పాల్సి వచ్చింది.' అని కేంద్రమంత్రి కిషన్ రెడ్డిపై రాజాసింగ్ మరోసారి తన మాటల తూటాలను వదిలారు. అయితే తాజాగా నిన్న(మంగళవారం) కూడా కేంద్రమంత్రి కిషన్ రెడ్డిపై ఎమ్మెల్యే

మంత్రుల మధ్య వివాదాలు లేవు: శ్రీధర్ బాబు



హైదరాబాద్, అక్టోబరు 15 : మంత్రుల మధ్య వివాదాలపై మంత్రి శ్రీధర్ బాబు కీలక వ్యాఖ్యలు చేశారు. మంత్రుల మధ్య వివాదాలు లేవని స్పష్టం చేశారు. తాను సీనియర్ కాంగ్రెస్ వాదిని చెప్పుకొచ్చారు. తనకి నీచ రాజకీయం చేసే శక్తి లేదు.. యుక్తి అంతకన్న లేదని అభిప్రాయం వ్యక్తం చేశారు. తాను పార్టీని నమ్ముకొని ఉన్నానని క్లాంటీ ఇచ్చారు. హైదరాబాద్లో ఇవాళ(బుధవారం) మంత్రి శ్రీధర్ బాబు మాట్లాడారు. పార్టీని నమ్ముకోకుండా అటు ఇటు పోయే వ్యక్తిని తాను కారని స్పష్టం చేశారు. తాను పార్టీని బలోపేతం చేసే వ్యక్తిని చెప్పుకొచ్చారు. దేశంలో ఓట్ల చోరీ జరిగిందని చెప్పిందే కాంగ్రెస్ అని గుర్తుచేశారు. జూబిలీహిల్స్ ఉప ఎన్నికలో ఓడిపోతామనే బీఆర్ఎస్ నేతలు సాకులు వెతుకుతున్నారని విమర్శించారు. ఓటర్ల జాబితా తయారు చేసేదే గత బీఆర్ఎస్ ప్రభుత్వమని గుర్తుచేశారు. కాంగ్రెస్ ప్రభుత్వానిది రామరాజ్యమని.. ప్రజలందరూ రామరాజ్యాన్ని కోరుకుంటున్నారని మంత్రి శ్రీధర్ బాబు పేర్కొన్నారు.



రాజేంద్రనగర్లో ఆక్రమణలు తొలగించిన హైద్రా.. రూ.139 కోట్ల భూమికి విముక్తి!

రాజేంద్రనగర్: హైదరాబాద్ శివారు రాజేంద్రనగర్ పరిధిలో ఆక్రమణలను హైద్రా తొలగించింది. బడ్జెట్-ఉప్పురపల్లి గ్రామాల్లో జనవైతన్య లేబర్ ఫేజ్ 1, 2లో కట్టాకు గురైన 4 పార్కులకు విముక్తి కల్పించింది. 19,878 గజాల భూమిని ఆక్రమణదారుల నుంచి స్వాధీనం చేసుకుంది. దీని విలువ రూ.139 కోట్లకు పైగా ఉంటుందని అంచనా. దాదాపు 120 ఎకరాల్లో ఫేజ్ 1, 2 చూడా అడ్డూపల్ పేరుతో ఏర్పాటు చేసిన లేబర్లో పార్కులు కట్టాకు గురవుతున్నాయని హైద్రా ప్రజావాణికి ఫిర్యాదులు అందాయి. రెవెన్యూ, మున్సిపల్ అధికారులు క్షేత్రస్థాయిలో పరిశీలించిన అనంతరం కట్టా జరిగినట్లు నిర్ధారించారు. ఈ క్రమంలో బుధవారం ఆక్రమణలను హైద్రా సిబ్బంది తొలగించారు. ప్రహరీలు నిర్మించుకుని వేసిన షెడ్యూలు, రూమ్లను తొలగించారు. అనంతరం ఫెన్సింగ్ నిర్మాణ పనులు చేపట్టారు.

మాగంటి సునీతని అవమానిస్తారా.. మంత్రులపై హలోశరావు ధ్వజం



హైదరాబాద్, అక్టోబరు 15 : భర్తను కోల్పోయిన దుఖంలో ఉన్న ఆడబిడ్డను అవమానించే విధంగా కాంగ్రెస్ మంత్రులు మాట్లాడటం దుర్మార్గమని మాజీ మంత్రి, సిద్దిపేట ఎమ్మెల్యే తన్నీరు హరిశ్చంద్రావు తీవ్ర ఆగ్రహం వ్యక్తం చేశారు. జూబిలీహిల్స్ ప్రజల ఆశీర్వాదంతో మాగంటి గోపీనాథ్ గెలిచారని తెలిపారు. దురదృష్టవశాత్తూ గోపీనాథ్ చనిపోయారని.. ఆ కుటుంబాన్ని జూబిలీహిల్స్ ఉపఎన్నికలో గెలిపించాలని కోరారు. మాగంటి గోపీనాథ్ కి పెళ్లికాని ఇద్దరు ఆడపిల్లలు ఉన్నారని పేర్కొన్నారు హరిశ్చంద్రావు. **చిల్లర రాజకీయాలు చేస్తున్నారు..** భర్తను కోల్పోయిన భార్య, తండ్రిని కోల్పోయిన పిల్లలు ఎంతో దుఖంలో ఉన్నారని చెప్పుకొచ్చారు. ఈ సమయంలో కాంగ్రెస్ మంత్రులు మాగంటి సునీతని అవమానించే విధంగా నానా మాటలు మాట్లాడుతున్నారని ధ్వజమెత్తారు. విజ్ఞత మరిచి, విచక్షణ లేకుండా చిల్లర రాజకీయాలు చేస్తున్నారని ఫైర్ అయ్యారు. ప్రజలు విజ్ఞులని.. మంచి, చెడులని ఆలోచిస్తారని తెలిపారు.

సామాజిక చైతన్యం కాగోమే 'జాగృతి జగం బాట': కవిత

హైదరాబాద్: సామాజిక చైతన్యం కోసమే 'జాగృతి జగం బాట' యాత్ర అని తెలంగాణ జాగృతి అధ్యక్షురాలు కవిత అన్నారు. హైదరాబాద్లో యాత్ర పోస్టర్ను ఆమె ఆవిష్కరించారు. పోస్టర్పై తెలంగాణ తల్లి, ప్రొఫెసర్ జయశంకర్ చిత్తాలు ఉన్నాయి. ఈ సందర్భంగా ఆమె మాట్లాడుతూ.. దారులు వేరైనప్పుడు కేసీఆర్ ఫ్రాంటో వాడటం సరికాదని భావించినట్లు తెలిపారు. ప్రత్యేక రాష్ట్రం వస్తే బాగుంటుందనే అనేక మంది ప్రాణత్యాగం చేశారన్నారు. నాలుగు నెలల పాటు యాత్ర ఉంటుందని పేర్కొన్నారు. ఇందులో భాగంగా అందరి సలహాలు, సూచనలు స్వీకరిస్తామని వివరించారు. గ్రామీణ ప్రాంతాల ప్రజలు చాలా తెలివైన వాళ్లని.. వారికన్నీ తెలుసని చెప్పారు. యువత, మహిళలను మరింత చైతన్యవంతులను చేస్తామన్నారు.



ప్రముఖ ఇ-కామర్స్ సంస్థ అమెజాన్ మరోసారి పెద్దఎత్తున ఉద్యోగులపై పేటు వేసేందుకు సిద్ధమైంది. తాజా రౌండ్లో హెన్రీఆర్ (మానవ వనరుల విభాగం)లో 15 శాతం సిబ్బందిని తగ్గించేందుకు సన్నాహాలు చేస్తున్నట్లు ఆ సంస్థ పేర్కొంది. ఈ విషయాన్ని ఫార్బ్యూన్ వత్రిక తన కథనంలో వెల్లడించింది. ఆ కథనం ప్రకారం.. అమెజాన్ తాజా లేఆఫ్లు దాని హెన్రీఆర్ యూనిట్లో అత్యధికంగా ఉన్నట్లు తెలుస్తోంది. ఈ కోతలు మరిన్ని విభాగాల్లోని ఉద్యోగులపై కూడా ప్రభావం చూపనుంది. ఈ లేఆఫ్లు ఎప్పటినుంచి ఉంటాయి, దీని ప్రభావం ఎంతమందిపై ఉంటుంది అనేదానిపై స్పష్టత రావాల్సి ఉంది. కంపెనీ పునర్వ్యవస్థీకరణలో భాగంగా ఈ నిర్ణయం తీసుకున్నట్లు తెలుస్తోంది. అమెజాన్ ప్రతినిధి కెల్లీ నాంటెల్ తాజా కోతలపై స్పందించేందుకు నిరాకరించారు. కృత్రిమమేధను అందిపుచ్చుకోవడంతో పాటు క్లౌడ్ కార్యకలాపాలకు అమెజాన్ బిలియన్లు కుమ్మరిస్తుంది. ఈ ఏడాది మూలధన పెట్టుబడుల్లో భాగంగా 100 బిలియన్ డాలర్లకు పైగా ఖర్చు చేయాలని నిర్ణయించుకుంది. దానిలో ఎక్కువ భాగం తరువాతి తరం డేటా సెంటర్లను నిర్మించేందుకు కేటాయించింది. **టాటా మోటార్స్ పేరు నిజంగానే 40% తగ్గిందా?..** అమెజాన్ సీఈవో యూరీ షెర్నీ (%భూమి అ ట్టుంంం%) బాధ్యతలు స్వీకరించినప్పటినుంచి లేఆఫ్ల పర్యం కొనసాగుతోనే ఉంది. కంపెనీ పునరుద్ధరణ చర్యల్లో భాగంగా అనేకమందిని ఇంటికి పంపుతున్నారు. 2022-23లో ఏకంగా 27 వేల మంది ఉద్యోగులను ఈ సంస్థ తొలగించింది. ప్రస్తుతం ఉన్నది ఏట శతం అని షెర్నీ పలుమార్లు పేర్కొన్నారు. ప్రతి ఉద్యోగి దీన్ని అందిపుచ్చుకోవాలని పిలుపునిచ్చారు. ఏట సామర్థ్యాన్ని పెంచుకోవడం ద్వారా కొనుగోలుదారులకు మెరుగైన సేవలు అందించేందుకు సహాయపడుతుందని ఆయన అభిప్రాయపడ్డారు. ఈ క్రమంలోనే విజులు విస్తరించేయడం ద్వారా.. ఉద్యోగులను కోల్పోవాల్సి ఉంటుందనే విషయాన్ని కూడా ఆయన ప్రస్తావించారు. ఇదిలాఉండగా.. అమెజాన్ ఓవైపు ఉద్యోగ కోతలు ప్రకటిస్తూనే.. మరోవైపు సీజనల్ ఉద్యోగుల నియామకాలకు సన్నాహాలు చేస్తోంది. పండుగ సీజన్ డిమాండ్ను దృష్టిలో పెట్టుకొని యూఎస్ గిడ్డంగులు, లాజిస్టిక్స్ నెట్వర్క్లో 2,50,000 మంది సీజనల్ ఉద్యోగుల నియామకానికి సంబంధించిన ప్రణాళికలను కంపెనీ ప్రకటించింది.

హైదరాబాద్, అక్టోబరు 15 : తెలంగాణ రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబుకి అరుదైన గౌరవం దక్కింది. మెల్బోర్న్లో ఆన్లైన్ ఐటీ ఇంటర్నేషన్ కాన్ఫరెన్స్లో కీలకోపన్యాసం చేయనున్నారు మంత్రి శ్రీధర్ బాబు. ఆస్ట్రేలియా కాన్ఫరెన్స్ జనరల్ హిల్లరీ మేక్గీచీ నుంచి ఆయనకి ప్రత్యేకంగా ఆహ్వానం అందింది. దేశంలో ఈ గౌరవం దక్కిన ఏకైక మంత్రి శ్రీధర్ బాబు కావడం గమనార్హం. అయితే, ఈ నెల 21వ తేదీ నుంచి 24వ తేదీ వరకు ఆన్లైన్ ఐటీ ఇంటర్నేషన్ కాన్ఫరెన్స్ జరుగుతుంది. కాంగ్రెస్ ప్రభుత్వం అధికారంలోకి వచ్చిన తర్వాత లైఫ్ సైన్స్ రంగం సాధించిన డెవలప్మెంట్ గురించి వివరించనున్నారు. లైఫ్ సైన్స్ రంగంలో రేవంత్ రెడ్డి ప్రభుత్వం కల్పించిన అవకాశాలను తెలపనున్నారు.